
Ümumi təhsil müəssisələrinin IX-XI sinif şagirdləri arasında "Əziz Şuşa, sən azadsan!" mövzusunda inşa müsabiqəsinə start verilib.

İnşa müsabiqəsi xalqımızın qəhrəmanlıq ruhunun təntənəsinə çevrilmiş Şuşa qalibiyyətinin əhəmiyyətinin ölkənin ümumi təhsil müəssisələrində təbliğini gücləndirmək və 2022-ci ilin "Şuşa ili" elan edilməsinə dair dövlət başçısının müvafiq sərəncamından irəli gələn tədbirlərin həyata keçirilməsini təmin etmək məqsədilə həyata keçirilir.

Elm və təhsil nazirinin müvafiq əmrinə əsasən, müsabiqə rayon (şəhər) və ölkə üzrə olmaqla 2 mərhələdə kompüter əsaslı təşkil olunacaq. İştirak etmək istəyən təhsilənlər portal.edu.az platformasında bu məqsədlə yaradılmış "müsabiqələr və olimpiadalar" xidmətindən müsabiqəyə müraciət edə bilərlər. Qeydiyyat üçün son tarix 2022-ci il 7 oktyabr saat 00:00-dır. Qeydiyyatdan keçmiş təhsilənlər müsabiqənin rayon (şəhər) mərhələsində iştirak üçün yerli təhsil idarəetmə orqanı tərəfindən dəvət ediləcəklər.

Müsabiqənin final mərhələsi Bakı şəhərində Təhsil Sisteminin informasişdırılması idarəsi tərəfindən təşkil edilmiş kompüter mərkəzlərində həyata keçiriləcək. Təhsilənlər müsabiqənin nəticəsi ilə bağlı portal.edu.az platforması və SMS vasitəsilə məlumatlandırılacaqlar.